



धर्मप्रांतीय उपासना आयोग, वसई

मिसाला न जाऊ शकणाच्यांसाठी घरी करावयाची प्रार्थना

शनिवार - २० जून २०२०

पवित्र मरियेच्या निष्कलंक हृदयाचा सण

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठार्यी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिव्रस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिव्रस्ताद्वारे करतो. आमेन.

गायन : उल्हासाने उल्हासाने . . .

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू या . परमेश्वर सदैव सुवंदित असो .

सर्व : परमेश्वर सदैव सुवंदित असो .

पश्चाताप विधी

कुटुंब प्रमुख : पिय कुटुंबियांनो, या प्रार्थना विधीत सहभागी होण्यास आपण पात्र ठरावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजाच्यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू गिरस्ता, तू पाप्यांना क्षमा केलीस .

सर्व : हे गिरस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ बापा, तुझ्या पवित्र आत्म्याला निवास करण्यासाठी तू कुमारी मरियेचे हृदय निष्कलंक ठेवलेस . तिच्या प्रार्थनेमुळे आम्हाला तुझ्या वैभवाचे अधिक सत्पात्र निवासस्थान बनव . ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू गिरस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन

यशया ६१ ४ ९ – ११

वाचक : यशया या पुस्तकातून घेतलेले वाचन

“मी परमेश्वराच्या ठायी अत्यंत हर्ष पावतो.”

अन्य राष्ट्रात माझ्या लोकांचा वंश, देशोदेशीच्या लोकांत त्यांची संतती प्रख्यात होईल, परमेश्वराने आशीर्वाद दिलेली ती ही असे त्यांस पाहणारे कवूल करतील . मी परमेश्वराच्या ठायी अत्यंत हर्ष पावतो, माझ्या देवाच्या ठायी माझा जीव उल्हासतो . कारण जसा वर शेलापागोटे परधिान करून स्वतःला याजकासारखा मंडित करतो आणि वधू जशी अलंकारांनी स्वतःला भूषित करते, तशी त्याने मला तारणाची वस्त्रे नेसवली आहेत, मला धार्मिकतेच्या झाग्याने आच्छादले आहे . कारण भूमी जशी आपले अंकुर उगविते, मला जसा आपणात पेरलेले बीज उगवितो, तसा प्रभू परमेश्वर सर्व राष्ट्रांदेख्यत धार्मिकता आणि कीर्ती अंकुरित करील .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

१ शुभु .२ ४ १, ४ - ८

प्रतिसाद : प्रभूठायी माझे मन आनंदाने बहरले आहे .

१ . प्रभूठायी माझे मन आनंदाने बहरले आहे,
परमेश्वराने माझे नाक वर केले आहे .
माझे मुख माझ्या शत्रूंचा धिक्कार करत आहे,
तू केलेल्या उद्घाराने मला आनंद होत आहे .

प्रतिसाद : प्रभूठायी माझे मन आनंदाने बहरले आहे .

२ . शूर वीरांची धनुष्ये भंगून गेली आहेत,
धडपडणा-यांनी सामर्थ्ययुक्त होऊन
कंवरा बांधल्या आहेत .
जे पोटभर खात होते ते
भाकरीच्या तुकड्यासाठी मोलमजुरी करत आहेत,
जे भुकेले असत ते तृप्त झाले आहेत .
वंध्येने सातांना जन्म दिला आहे,
पण बहुपुत्रवती झुरणीस लागली आहे .

प्रतिसाद : प्रभूठायी माझे मन आनंदाने बहरले आहे .

३ . परमेश्वर प्राणहरण करतो,
 तोच जीवदानही देतो,
 तो अधोलोकी पाठवतो आणि वरही आणतो .
 परमेश्वर निर्धन करतो तसाच सधनही करतो,
 तो खाली ओढतो तसाच वरही उचलतो .

प्रतिसाद : प्रभूठायी माझे मन आनंदाने वहरले आहे .

४ . तो गरिबांना धुळीतून उठवतो,
 गरजवंतांना उकिरडयावरून उचलतो,
 त्यांना अधिपतीच्या पंक्तीस बसवतो,
 त्यांना मानाच्या स्थानावर बसवतो .

प्रतिसाद : प्रभूठायी माझे मन आनंदाने वहरले आहे .

शुभवर्तमान जयघोष

आलेलुया, आलेलुया !
 हे कृपापूर्ण मरिये, नमस्कार, प्रभू तुझ्यावरौवर असो,
 स्त्रियांमध्ये तू धन्य !
 आलेलुया !

शुभवर्तमान :

लूक २ : ४१ – ५२

वाचक : लूकालिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“तुझे वडील आणि मी कष्टी होऊन तुझा शोध करत आलो . ”

येशूचे आईबाप दरवर्षी वल्हांडण सणास यरूशलेमास जात असत . तो वारा वर्षाचा झाला तेव्हा ते त्या सणातील रिवाजाप्रमाणे तेथे गेले . मग सणाचे दिवस संपल्यावर ते परत जाण्यास निघाले, तेव्हा तो मुलगा येशू यरूशलेमात मागे राहिला हे त्याच्या आईवडिलांस कळले नाही . तो वाटेच्या सोबत्यात असेल असे समजून ते एक दिवसाची वाट चालून गेले . नंतर नातलग आणि ओळखीचे यांच्यामध्ये त्यांनी त्याचा शोध केला, परंतु तो त्यांना सापडला नाही, म्हणून ते त्याचा शोध करत करत यरूशलेमास परत गेले . तीन दिवसानंतर तो त्यांना मंदिरात गुरुजनांमध्ये वसून त्यांचे भाषण ऐकताना आणि त्यांना प्रश्न करताना सापडला . त्याचे वोलणे जे ऐकत होते, ते सर्व त्याच्या बुद्धीवरून आणि उत्तरावरून थक्क झाले . त्याला तेथे पाहून त्यांना आश्चर्य वाटले आणि त्याची आई त्याला

म्हणाली, वाळा, तू आमच्याबरोवर असा का वागलास? पाहा, तुझे वडील आणि मी कष्टी होऊन तुझा शोध करत आलो . तो त्यांना म्हणाला, तुम्ही माझा शोध करत राहिला हे कसे? जे माझ्या पित्याचे आहे त्यात मी असावे हे तुमच्या ध्यानात आले नाही काय? परंतु तो हे जे त्यांच्याशी बोलला ते त्यांना समजले नाही . मग तो त्यांच्याबरोवर खाली नाझेथस गेला आणि त्यांच्या आझेत राहिला . त्याच्या आईने ह्या सर्व गोष्टी आपल्या मनात ठेवल्या . येशू ज्ञानाने, शरीराने आणि देवाच्या व माणसांच्या मर्जीत वाढत गेला .

प्रभूचे हे शुभवर्तमान .

सर्व : हे ग्रिस्ता, तुझी सुती असो .

चिंतन : आज अगिल जगभरची ग्रिस्तसभा पवित्र मरियेचे निष्कलंक हृदय ह्याचा सण साजरा करीत आहे . हा सण आपल्याला मरियेचे येशूवर व परमेश्वरावर जे नितांत व निस्सीम प्रेम होते त्याची जाणीव करून देत आहे . संत पोप पॉल पाचवे ह्यांनी हा सण १९६९ मध्ये, येशूच्या पवित्र हृदयाच्या सणाच्या दुस-या दिवशी साजरा करण्याचे घोषित केले . म्हणून प्रत्येक वर्षी हा सण पेन्टेकॉस्टच्या तिस-या शनिवारी साजरा करण्यात येतो . येशूचे पवित्र हृदय हे मानवावर असलेल्या त्याच्या प्रेमाचे प्रतिक आहे, तर पवित्र मरियेचे निष्कलंक हृदय हे येशू व परमपित्यासाठी असलेल्या एकनिष्ठ प्रेमाचे प्रतिक आहे . माता मरियेने देवाच्या शब्दाचा स्वीकार केला व आपले सर्वस्व समर्पित केले . अनेक कट्ट व संकटे आली तरी ती भयभीत झाली नाही किंवा तिचा देवावरील विश्वास डगमगला नाही . कारण तिची पूर्ण श्रद्धा परमपित्यावर होती . तिच्यासारखे समर्पित जीवन जगण्यास आपल्याला प्रेरणा मिळावी म्हणून आपण आत्मपरीक्षण करू या .

थोडावेल शांत राहून आपण चिंतन करू या .

आपण प्रार्थना करू याः

हे प्रभो, ‘देवमाता’ मरिया हिच्या सन्मानार्थ आमच्या प्रार्थनांचा स्वीकार कर . ह्या प्रार्थनामुळे तुझी कृपादृष्टी आम्हावर वळव आणि आम्हाला तुझे साहाय्य व क्षमादान दे . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध

करणाच्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू गिरिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हाबरोबर सुद्धा .

कुटुंब प्रमुख : आपण एकमेकांस शांतीवंदन करू या .

आध्यात्मिक खिस्त प्रसाद विधी



माझ्या प्रिय येशू,

तू आल्तारावरील पवित्र साकारंतात जातीने हजर
असतोस

ह्यावर माझी नितांत श्रद्धा आहे .

सर्वपेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिस्सा साकारंताद्वारे
स्वीकारू शक्त नसलो
तरी निदान आध्यात्मिक स्वरूपात तू माझ्या
अंतःकरणात ये .

तू नेहमीच मजबूरोबर असतोस .

मी तुला मिठी मारतो .

तुझ्यापासून माझा कधीही वियोग होऊ देऊ
नकोस .

आमेन .

आपण प्रार्थना करू या :

हे प्रभो, तू आम्हाला सार्वकालिक तारणाचा संस्कार दिला आहेस . तुझ्या पुत्राच्या मातेचा सन्मान करण्या-या आम्हावर तुझ्या कृपेचा अमाप वर्षाव कर व तुझ्याशी आम्हाला एकरूप कर . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या,

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संवंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करूणा भाकतो .

लोकांच्या हितासाठी झटणाच्या सरकारी व आगेग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूगिरस्ताद्वारे करतो . आमेन .

गायन : दयामयी माता गीत क्रमांक ३९२